

09-05-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - బేహద్ తండ్రి మనకు తండ్రి, శిక్షకులు, సద్గురువు కూడా అయ్యారు. వారు సర్వవ్యాపి కారు. అని ఋజువు చేసి తెలపండి.”

ప్రశ్న:- ఇప్పుడు ప్రపంచములో అత్యంత దుఃఖము ఎందుకు ఉంది? కారణాలు వినిపించండి.

సమా:- మొత్తము ప్రపంచము పై ఇప్పుడు రాహదశ ఉంది. దుఃఖమునకు కారణము ఇదే. **వృక్షసతి అయిన తండ్రి వచ్చినప్పుడు అందరి పై బృహస్పతి దశ పర్వడుతుంది.** సత్య-త్రేతాయుగాలలో బృహస్పతి దశ ఉంటుంది. రావణుని నామ-రూపాలు కూడా ఉండవు. అందువలన అచ్చట దుఃఖముండదు. తండ్రి సుఖధామమును స్థాపన చేయుటకై వచ్చారు. అందులో దుఃఖము ఉండదు.

ఓంశాంతి. మధురాతి మధురమైన పిల్లలకు ఆత్మిక తండ్రి కూర్చుని తెలిపిస్తున్నారు - ఎందుకనగా పిల్లలందరూ “మనము ఆత్మలము, మన ఇంటి నుండి చాలా దూరము నుండి ఇచ్చటకు వచ్చామని తెలుసుకున్నారు.” ఇచ్చటకు వచ్చి పాత్ర చేయుటకై ఈ శరీరములో ప్రవేశిస్తాము. పాత్రను అభినయించేది ఆత్మ. ఇక్కడ పిల్లలు స్వయమును ఆత్మగా భావిస్తూ తండ్రి స్మృతిలో కూర్చుని ఉన్నారు. ఎందుకనగా స్మృతి ద్వారా పిల్లలైన మీ జన్మ-జన్మల పాపాలు భస్మమైపోతాయని తండ్రి తెలిపించారు. వాస్తవానికి దీనిని యోగముని కూడా అనరాదు. యోగము నేర్పించేవారు సన్యాసులు. విద్యార్థులకు టీచరుతో కూడా యోగముంటుంది. అలాగే పిల్లలకు తండ్రితో కూడా యోగముంటుంది. ఇది ఆత్మ - పరమాత్మల అనగా తండ్రి - పిల్లల కలయిక(మేళా). ఇది కళ్యాణకాలి మిలనము. మిగిలినవన్నీ అకళ్యాణమైనవి. ఇది పతిత ప్రపంచము కదా. మీరు ప్రదర్శిని లేక మ్యూజియంలో తెలుపునప్పుడు ఆత్మ - పరమాత్మల పరిచయమును ఇవ్వడం బాగుంటుంది. ఆత్మలంతా పిల్లలు. వారేమో పరమపిత పరమాత్మ పరంధామములో ఉంటారు. ఏ పిల్లలైనా వారి లౌకిక తండ్రిని పరమపిత అని అనరు. దుఃఖములోనే “ఓ పరమపిత పరమాత్మా” అని వారిని తల్లుకుంటారు. పరమాత్మ ఉండేదే పరంధామములో. ఇప్పుడు మీరు ఆత్మ - పరమాత్మల జ్ఞానమును తెలుపునప్పుడు కేవలము ఇద్దరు తండ్రులని మాత్రమే తెలుపరాదు. వారు తండ్రి కాక శిక్షకులు కూడా అని తప్పక తెలపాలి. మనమంతా భాయి - భాయి(నోదరులము). వారు ఆత్మలందరి తండ్రి. భక్తిమార్గములో అందరూ భగవంతుడైన తండ్రిని స్మృతి చేస్తారు. ఎందుకనగా భగవంతుని ద్వారా భక్తికి ఫలితము లభిస్తుంది లేక తండ్రి నుండి పిల్లలు వారసత్వము తీసుకుంటారు. భగవంతుడు పిల్లలకు భక్తి ఫలితమునిస్తారు. ఏమిస్తారు? ఈ విశ్వానికి చక్రవర్తులుగా చేస్తారు. అయితే మీరు కేవలము తండ్రి అని మాత్రమే ఋజువు చేయరాదు. వారు విద్య నేర్చు టీచరు కూడా అయ్యారు, అంతేకాక సద్గురువు కూడా అయ్యారు. ఈ విధముగా తెలిపినట్లయితే సర్వవ్యాపి అనే ఆలోచన మనుష్యుల బుద్ధి నుండి ఎగిరిపోతుంది. దీనిని చేర్చండి. ఆ తండ్రి జ్ఞాన సాగరులు. వారు వచ్చి రాజయోగము నేర్పిస్తారు. వారు శిక్షణనిచ్చే టీచరు కూడా అయ్యారు. విద్య నేర్చుతారు. కావున సర్వవ్యాపి ఎలా అవుతారు? టీచరు వేరు, విద్యార్థులు వేరు కదా. ఏ విధంగా తండ్రి వేరుగా, పిల్లలు వేరుగా ఉంటారో ఇది కూడా అంతే. ఆత్మలు పరమాత్మ అయిన తండ్రిని స్మృతి చేస్తాయి. వారిని మహిమ కూడా చేస్తారు. తండ్రియే మానవ సృష్టికి బీజము. వారు వచ్చి మనకు మానవ సృష్టి ఆదిమధ్యాంతముల జ్ఞానమును వినిపిస్తారు. తండ్రి స్వర్గస్థాపన చేస్తారు. మనము

స్వర్గవాసులుగా అవుతాము. అలాగే ఇద్దరు తండ్రులు ఉన్నారని కూడా తెలపండి. లౌకిక తండ్రి పాలన చేసి టీచరు వద్దకు చదువుకొనుటకై పంపుతారు. 60 సంవత్సరముల తర్వాత వానప్రస్థ అవస్థలోనికి వెళ్ళుటకై గురువులను ఆశ్రయిస్తారు. తండ్రి, టీచరు, గురువులు వేరు వేరుగా ఉంటారు. ఈ అనంతమైన తండ్రి సర్వాత్మలకూ తండ్రి, జ్ఞానసాగరులు, మానవ సృష్టికి బీజరూపులు. సత్-చిత్-ఆనంద స్వరూపులు. సుఖసాగరులు, శాంతి సాగరులు అని వారి మహిమను ప్రారంభించి వర్ణించండి. ఎందుకనగా ప్రపంచములో మత-బేధములు అనేకమున్నాయి. సర్వవ్యాపి అయితే టీచరుగా ఎలా చదివిస్తారు? అంతేకాక వారు సద్గురువు కూడా అయ్యారు. అందరికీ మార్గదర్శకులై వాపస్ తీసుకెళ్తారు. శిక్షణ కూడా ఇస్తారు. అంటే పృథివి కూడా నేర్చిస్తారు. భారతదేశపు ప్రాచీన యోగము కూడా మహిమ చేయబడింది. అతిపురాతనమైనది సంగమ యుగము, ఇది కొత్త ప్రపంచమునకు పాత ప్రపంచానికి మధ్య ఉంటుంది. ఇప్పటి నుండి 5 వేల సంవత్సరముల క్రితము తండ్రి వచ్చి తనవారిగా చేసుకున్నారని అంతేకాక మన టీచరుగా, సద్గురువుగా కూడా ఉండినారని మీకు తెలుసు. వీరు కేవలము మనకు తండ్రి మాత్రమే కాదు. వారు జ్ఞానసాగరులు అనగా టీచరు కూడా అయ్యారు. విద్య నేర్పుతారు. సృష్టి ఆదిమధ్యాంతాల రహస్యములను తెలిపిస్తారు. ఎందుకనగా వారు బీజరూపులు, వృక్షపతి కూడా. వారు భారతదేశములోనికి వచ్చినప్పుడు భారతదేశము పై బృహస్పతి దశ కూర్చుంటుంది. సత్యయుగములో అందరూ సదా సుఖప్రదమైన దేవీ దేవతలుంటారు. అందరి పై బృహస్పతి దశ ఉంటుంది. మళ్ళీ ప్రపంచము తమోప్రధానమైనప్పుడు అందరి పై రాహుదశ కూర్చుంటుంది. వృక్షపతిని గురించి ఎవరికీ తెలియదు. తెలియనందున వారసత్వము ఎలా లభిస్తుంది?

మీరు ఇచ్చట కూర్చున్నప్పుడు అశరీరులై కూర్చోండి. ఆత్మ వేరే, ఇల్లు వేరే అనే జ్ఞానమైతే మీకు లభించింది. ఈ శరీరము 5 తత్వముల బొమ్మ. అందులో ఆత్మ ప్రవేశిస్తుంది. అందరి పాత్ర నిశ్చయింపబడి ఉంది. మొట్టమొదట తండ్రి, సుప్రీమ్ తండ్రే కాక సుప్రీమ్ టీచరు కూడా అని అందరికీ తెలిపాలి. లౌకిక తండ్రి, టీచరు, గురువుల తేడాను తెలిపితే వెంటనే అర్థము చేసుకంటారు, వాదించరు. ఆత్మల తండ్రిలో మొత్తము జ్ఞానమంతా ఉంది. ఇది వారి ప్రత్యేకత. వారే మనకు రచన ఆదిమధ్యాంతముల రహస్యమును తెలిపిస్తారు. ఇంతకుమునుపు ఋషులు, మునులు మొదలైనవారు మాకు రచయిత-రచనల ఆదిమధ్యాంతములు తెలియవని చెప్పేవారు. ఎందుకనగా అప్పుడు వారు సత్యగుణములో ఉండేవారు. ప్రతి వస్తువూ సత్యోప్రధానము, సత్యో, రజో, తమోలలోకి తప్పకుండా వస్తుంది. కొత్తది నుండి పాతదిగా తప్పక అవుతుంది. మీకు ఈ సృష్టి చక్రపు ఆయువును గురించి కూడా తెలుసు. మానవులు దీని ఆయువు ఎంతో కూడా మరచిపోయారు. ఈ శాస్త్రములు మొదలైనవన్నియు భక్తిమార్గము కొరకు తయారు చేశారు. చాలా తప్పులు వ్రాసేశారు. అందరి తండ్రి ఒక్కరే, సద్గతిదాత కూడా ఒక్కరే. గురువులనేకమంది ఉన్నారు కాని సద్గతినిచ్చు సద్గురువు ఒక్కరే. సద్గతి ఎలా జరుగుతుందో కూడా మీ బుద్ధిలో ఉంది. అది సనాతన దేవీ దేవతా ధర్మమునే సద్గతి అంటారు. అచ్చట చాలా కొద్ది మంది మనుష్యులు మాత్రమే ఉంటారు. ఇప్పుడు లెక్కలేనంతమంది మనుష్యులు ఉన్నారు. అచ్చట కేవలము దేవతల రాజ్యముంటుంది. ఆ తర్వాత వంశము వృద్ధి చెందుతుంది. ఒకటవ లక్ష్మీనారాయణ, రెండవ, మూడవ..... కొనసాగుతూ

వస్తుంది. మొదటివారు ఉన్నప్పుడు చాలా కొద్ది మంది మనుష్యులు మాత్రమే ఉంటారు. కేవలము మీకు మాత్రమే ఈ ఆలోచనలు వస్తాయి. సర్వాత్మలకు తండ్రి ఒక్కరేనని వారు భగవంతుడని పిల్లలైన మీకు తెలుసు. వారు అనంతమైన తండ్రి హద్దులోని తండ్రి ద్వారా హద్దు వారసత్వము లభిస్తుంది. బేహద్ తండ్రి ద్వారా బేహద్ వారసత్వము లభిస్తుంది. 21 తరాల స్వర్గ చక్రవర్తిత్వ పదవి, 21 తరాలనగా ముసలితనము వచ్చినప్పుడు శరీరము వదలుతారు. అచ్చట స్వయమును ఆత్మ అని తెలుసుకుంటారు. ఇచ్చట దేహాభిమానములో ఉన్నందున ఆత్మ ఒక శరీరము వదలి మరొకటి తీసుకుంటుందని అర్థము చేసుకోరు. ఇప్పుడు దేహాభిమానులను ఆత్మాభిమానులుగా తయారు చేసేదెవరు? ఈ సమయంలో ఒక్కరు కూడా ఆత్మాభిమానులుగా లేరు. తండ్రి వచ్చి ఆత్మాభిమానులుగా చేస్తారు. అచ్చట వారిది తమ ఆత్మ ఒక పెద్ద శరీరమును వదలి చిన్న శిశువుగా అవుతుందని తెలుస్తుంది. సర్వం ఉదాహరణ కూడా ఇవ్వవచ్చు. సర్వము, భ్రమరము మొదలైన ఉదాహరణములన్నియు ఇచ్చటివే, ఈ సమయానికి చెందినవే. ఇవి తర్వాత భక్తి మార్గములో కూడా పనికి వస్తాయి. వాస్తవానికి బ్రాహ్మణీలైన మీరే భ్రమరాలు. మీరు పేడ పురుగుల వంటి మనుష్యులను భూ-భూ చేసి దేవతలుగా మారుస్తారు. తండ్రిలో జ్ఞానముంది కదా. వారే జ్ఞానసాగరులు, శాంతిసాగరులు. అందరూ శాంతిని యాచిస్తారు. శాంతిదేవా..... అని ఎవరిని పిలుస్తారు? శాంతిదాతను లేక శాంతి సాగరుని పిలుస్తారు. వారి మహిమను కూడా గానము చేస్తారు. కాని అర్థము తెలియదు. నోటితో అలా చెప్తారు కాని ఏ మాత్రము అర్థము చేసుకోరు. తండ్రి చెప్తున్నారు - ఈ వేదశాస్త్రములు మొదలైనవన్నియు భక్తిమార్గమునకు సంబంధించినవి. 63 జన్మలు భక్తి చేయాల్సిందే. అనేక శాస్త్రములున్నాయి. నేను ఏ శాస్త్రము చదివినా లభించను. వచ్చి పావనముగా చేయమని నన్ను అందరూ పిలుస్తారు. ఇది తమోప్రధానమైన మురికి ప్రపంచము. దేనికీ పనికిరానిది. ఎంతో దుఃఖమున్నది. ఈ దుఃఖము ఎలా వచ్చినది? తండ్రి మీకు చాలా సుఖమునిచ్చారు. మరలా మీరు మెట్లు ఎలా దిగారు? జ్ఞానము మరియు భక్తి అని గాయనము కూడా ఉంది. జ్ఞానము తండ్రి వినిపిస్తారు. భక్తి రావణుడు నేర్పిస్తాడు. చూడాలంటే తండ్రి కనిపించడు అలాగే రావణుడు కూడా కనిపించడు. ఇద్దరినీ ఈ కనులతో చూడలేము. ఆత్మలను తెలుసుకోవచ్చు. మనమాత్మలమైతే ఆత్మలకు తండ్రి కూడా తప్పక ఉంటారు. తండ్రి టీచరుగా కూడా అవుతారు. ఈ విధముగా మరెవ్వరూ కాలేరు.

ఇప్పుడు మీరు 21 జన్మలు తీసుకుని సద్గతి పొందుతారు. తర్వాత మీకు గురువుల అవసరమే ఉండదు. తండ్రి అందరికీ తండ్రి, శిక్షకుడు అనగా చదివించే టీచరుగా కూడా అయ్యారు. అంతేకాక సర్వులకు సద్గతినిచ్చే సద్గురువు, సుప్రీమ్ గురువు కూడా అయ్యారు. ముగ్గురిని సర్వవ్యాపి అనుటకు వీలు లేదు. వారు సృష్టి ఆదిమధ్యాంతముల రహస్యమును తెలుపుతున్నారు. మానవులు “ఓ పతిత పావనా! రండి. సర్వుల సద్గతిదాతా! రండి సర్వుల దుఃఖమును హరించండి, సుఖము ఇవ్వండి. ఓ గాడ్ ఫాదర్! ఓ లిబరేటర్ (Liberator/ముక్తిదాత)” అని స్తుతి కూడా చేస్తారు. అంతేకాక మార్గదర్శకులై మమ్ములను తీసుకెళ్ళండని కూడా అంటారు. ఈ రావణరాజ్యము నుండి ముక్తినిప్పించమని కోరుకుంటారు. రావణరాజ్యము ఏ లంకలోనో లేదు. ఇప్పుడున్న ప్రపంచమంతటి పై ఈ సమయములో రావణరాజ్యముంది. రామరాజ్యము కేవలము సత్యయుగములోనే ఉంటుంది. భక్తిమార్గములో మానవులు ఎంతో తికమక పడిపోయారు.

ఇప్పుడు మీకు శ్రేష్ఠముగా తయారగుటకై శ్రీమతము లభిస్తూ ఉన్నది. సత్తయుగములో భారతదేశము శ్రేష్ఠాచారిగా ఉండి పూజ్యనీయముగా ఉండేది. ఇంతవరకు కూడా వారిని పూజిస్తూనే ఉన్నారు. భారతదేశము పై భృహస్పతి దశ ఉన్నప్పుడు సత్తయుగము ఉండేది. ఇప్పుడు రాహు దశలో భారతదేశపు గతి చూడండి. అందరూ అధర్మ యుక్తంగా అయ్యారు. తండ్రి ధర్మ యుక్తముగా తయారు చేస్తారు. రావణుడు అధర్మ యుక్తంగా చేస్తాడు. రామరాజ్యము కావాలని కూడా అంటారు. అనగా రావణ రాజ్యములో ఉన్నట్లే కదా! అందరూ నరకవాసులుగా ఉన్నారు. రావణరాజ్యమును నరకమంటారు. స్వర్గము, నరకము సగము - సగము ఉంటాయి. రామరాజ్యమని దేనినంటారో, రావణరాజ్యమని దేనినంటారో పిల్లలైన మీకు మాత్రమే తెలుసు. కావున మొట్టమొదట నిశ్చయబుద్ధి గలవారిగా తయారు చెయ్యాలి. వీరు మన తండ్రి, మనమంతా ఆత్మలము, పరస్పరము నోదరులము. తండ్రి నుండి అందరికీ వారసత్వము లభించే హక్కు ఉన్నది. వారసత్వము లభించి ఉండినది కూడా. తండ్రి రాజ్యయోగమును నేర్చి సుఖధామమునకు అభికారిగా చేశారు. మిగిలినవారంతా శాంతిధామానికి వెళ్లిపోయారు. వృక్షపతి చైతన్యమైనవారని కూడా పిల్లలకు తెలుసు. వారు సత్-చిత్-ఆనంద స్వరూపులు. ఆత్మ సత్త్వమైనది, చైతన్యము కూడా. తండ్రి కూడా సత్త్వము, చైతన్యము. వారు వృక్షపతి. ఇది తలక్రిందులుగా ఉన్న వృక్షము కదా. దీని బీజము ఉపరి భాగములో ఉంది. మీరు తమోప్రధానముగా అయినప్పుడు తండ్రి వచ్చి సతోప్రధానముగా తయారు చేస్తారు. చరిత్ర - భూగోళము (హిస్టరీ- జాగ్రఫీ) పునరావృతమౌతుంది. ఇప్పుడు మీకు తెలుపుతున్నారు. హిస్టరీ, జాగ్రఫీ ..... అని ఇంగ్లీషు పదములు వాడకండి. తెలుగులో చరిత్ర(ఇతిహాసము) - భూగోళము అని అంటారు. ఇంగ్లీషు అందరూ చదువుతూనే ఉంటారు. భగవంతుడు గీతను సంస్కృతములో వినిపించారని భావిస్తారు. ఇప్పుడు శ్రీకృష్ణుడు సత్తయుగపు రాకుమారుడు. అచ్చట ఫలానా భాష ఉండేదని ఎక్కడా వ్రాయబడి లేదు. భాష ఏమో తప్పక ఉంటుంది. ఏ రాజులు ఉంటారో వారి భాషలు ఉంటాయి. సత్తయుగములోని రాజుల భాష వారిదే వేరుగా ఉంటుంది. అచ్చట సంస్కృతము లేదు. సత్తయుగపు ఆచార వ్యవహారాలే వేరుగా ఉంటాయి. కలియుగములోని మనుష్యుల ఆచార-వ్యవహారాలు వేరుగా ఉన్నాయి. మీరంతా మీరాలు. కలియుగపు లోక మర్యాదలను, కుల మర్యాదలను ఇష్టపడరు. మీరు కలియుగపు లోకమర్యాదలను వదిలినప్పుడు ఎన్నో కొట్లాటలు జరుగుతాయి. కామము మహాశత్రువు. దీని పై విజయము ప్రాప్తి చేసుకోవడం తండ్రి మీకు శ్రీమతమునిస్తున్నారు. జగజ్జీతులుగా తయారయ్యే వారి చిత్తము కూడా మీ ముందే ఉంది. మీకు బేహద్ తండ్రి ద్వారా విశ్వములో శాంతి స్థాపన ఎలా జరుగుతుందో సలహా లభిస్తుంది. శాంతిదేవా! అంటూనే తండ్రి పృథిలోకి వస్తారు. తండ్రి వచ్చి కల్ప-కల్పము విశ్వములో శాంతి స్థాపన చేస్తారు. కల్పము ఆయువును చాలా పెద్దదిగా చూపినందున మనుష్యులు కుంభకర్ణుని నిద్రలో మునిగియున్నారు.

మొట్టమొదట మన తండ్రి తండ్రి కాక టీచరు కూడా అయ్యారని మనుష్యులకు పక్కాగా నిశ్చయము చేయించండి. టీచరును సర్వవ్యాపని ఎలా అంటారు? తండ్రి వచ్చి ఎలా చదివిస్తారో పిల్లలైన మీకు తెలుసు. మీకు వారి జీవిత చరిత్ర(బయోగ్రఫీ) తెలుసు. తండ్రి వచ్చేదే నరకమును స్వర్గముగా మార్చుటకు. వారు టీచరు కూడా అయ్యారు. తర్వాత వెంట కూడా తీసుకెళ్తారు. ఆత్మలేమో అవినాశి. అవి తమ పాత్రలు పూర్తిగా అభినయించి ఇంటికి వెళ్లిపోతాయి. వాపస్ తీసుకెళ్లేందుకు మార్గదర్శకులు(గైడ్) కూడా కావాలి కదా. వారు దుఃఖము నుండి ముక్తి కలిగిస్తారు. మార్గదర్శకులై అందరినీ తీసుకెళ్తారు. అచ్చా!



మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

**ధారణ కొరకు ముఖ్య సారము**

1. కలియుగ పేరు ప్రతిష్ఠలను, కుల మర్యాదలను వదిలి ఈశ్వరీయ కులమర్యాదలను ధారణ చేయాలి. అశరీరి అయిన తండ్రి ఏదైతే వినిపిస్తారో దానిని అశరీరిగా అయ్యి వినే అభ్యాసమును పక్కాగా చేసుకోవాలి.
2. అనంతమైన తండ్రి, తండ్రిగా, టీచరుగా, సద్గురువుగా కూడా అవుతారు. ఈ బేధమును అందరికీ అర్థము చేయించాలి. అనంతమైన తండ్రి సర్వవ్యాపి కాదని నిరూపించాలి.

**వరదానము:-** “స్వ స్వరూపమును తండ్రి యొక్క సత్యమైన స్వరూపమును గుర్తించి

**సత్యతా శక్తిని ధారణ చేయు బివ్యతా సంపన్న భవ ”**

వి పిల్లలైతే స్వ-స్వరూపమును, తండ్రి యొక్క సత్యమైన స్వరూపమును యదార్థముగా తెలుసుకుంటారో, అదే స్వరూప స్మృతిలో ఉంటారో వారిలో సత్యతా శక్తి వచ్చేస్తుంది. వారి ప్రతి సంకల్పము సదా సత్యతా లోక బివ్యతా సంపన్నముగా ఉంటుంది. సంకల్పము, మాట, కర్మ సంబంధ-సంపర్కము అన్నిటిలో బివ్యతా అనుభవమవుతుంది. సత్యతను నిరూపించే అవసరముండదు. సత్యతా శక్తి ఉంటే వారు సదా సంతోషంగా నౌకము చేస్తూ ఉంటారు.

**సోగ్స్:-** “సకాశ్ ఆచ్యే సేవ చేస్తే సమస్యలు సులభంగా పారిపోతాయి”

